

# बहरोल में आदिवासी युवक की संदिग्ध मौत

परिजनों ने पुलिस पर लगाए मारपीट के लगाए आरोप, सड़क पर शव रखकर लगाया जाम, प्रदर्शन में आदिवासी संगठन हुआ शामिल

नवभारत न्यूज  
सागर 5 अगस्त. बड़ा तहसील के बहरोल थाना क्षेत्र में आदिवासी युवक की मौत के बाद मृतक श्रेरे आदिवासी के परिजनों और ग्रामीणों ने चक्काजाम कर पुलिस प्रशासन के खिलाफ प्रदर्शन किया। परिजनों का आरोप है कि कुछ दिन पहले पुलिस द्वारा की गई कथित मारपीट के बाद शेर आदिवासी की तबीयत बिगड़ गई थी और इलाज के दौरान उनकी मौत हो गई। हालांकि पुलिस ने इन आरोपों की पुष्टि नहीं की है और पूरे मामले की जांच जारी होने की बात कही है। घटना के विरोध में ग्रामीण सड़क पर उतर आए और



निष्पक्ष जांच, दोषियों के खिलाफ कार्रवाई तथा पीड़ित परिवार को न्याय दिलाने की मांग को लेकर प्रदर्शन किया। चक्काजाम के चलते कुछ समय तक यातायात भी प्रभावित रहा। सूचना मिलते ही पुलिस और प्रशासनिक अधिकारी मौके पर पहुंचे। इस दौरान चक्काजाम स्थल पर पूर्व

कांग्रेस विधायक तरवर सिंह लोधी भी पहुंचे। उन्होंने मृतक के परिजनों से मुलाकात कर पूरे मामले की उच्चस्तरीय और निष्पक्ष जांच कराने की मांग की। उन्होंने कहा कि यदि जांच में किसी पुलिस अधिकारी या कर्मचारी की भूमिका सामने आती है तो कार्रवाई की जानी चाहिए।

इस दौरान सागर की कांग्रेस पार्षद एवं महिला कांग्रेस जिला अध्यक्ष रिहा सिंह भी पहुंचीं। उन्होंने पूरे मामले की निष्पक्ष जांच कर दोषियों के खिलाफ सख्त कार्रवाई और पीड़ित परिवार को न्याय दिलाने की मांग की। प्रदर्शन में जयस प्रदेश अध्यक्ष श्रीमती सोनू रावत भी शामिल हुईं। उन्होंने कहा कि प्रदेश में आदिवासी समाज पर लगातार अत्याचार की घटनाएं सामने आ रही हैं। जब तक शेर आदिवासी के परिवार को न्याय नहीं मिलेगा, तब तक आंदोलन जारी रहेगा। उन्होंने चेतावनी दी कि जरूरत पड़ी तो आंदोलन को और व्यापक रूप दिया जाएगा। वहीं गोंडवाना गणतंत्र पार्टी के नेता राजेश सिंह ने भी प्रदर्शन में शामिल होकर पीड़ित परिवार को न्याय दिलाने की मांग की। उन्होंने कहा कि मामले की निष्पक्ष जांच कर दोषियों के खिलाफ कार्रवाई की जाए। यदि न्याय नहीं मिला तो संगठन आंदोलन को और तेज करेगा। मृतक की पुत्री सुमन आदिवासी ने भी पुलिस पर गंभीर आरोप लगाए। उन्होंने कहा कि पुलिस की कथित मारपीट के बाद उनके पिता की तबीयत बिगड़ी और इलाज के दौरान उनकी मौत हो गई। उन्होंने दोषी पुलिसकर्मियों के खिलाफ सख्त कार्रवाई की मांग की। फिलहाल पुलिस का कहना है कि मामले की जांच की जा रही है और जांच रिपोर्ट के आधार पर आगे की कार्रवाई की जाएगी। वहीं, क्षेत्र में कानून-व्यवस्था बनाए रखने के लिए पुलिस बल तैनात है और स्थिति पर प्रशासन लगातार नजर बनाए हुए है।

## अभिलेखों की नकल समय पर उपलब्ध कराएं

नवभारत न्यूज  
सागर 5 अगस्त. कलेक्ट्रेट परिसर स्थित प्रतिलिपि शाखा एवं अभिलेखागार के व्यवस्थित प्रबंधन और आम नागरिकों को समय पर अभिलेखों की नकल उपलब्ध कराने के लिए कलेक्टर श्रीमती प्रतिभा पाल की अध्यक्षता में समीक्षा बैठक आयोजित की गई।



बैठक के दौरान अभिलेखों की नकल तैयार करने में हो रहे विलंब और प्राप्त शिकायतों को गंभीरता से लेते हुए कलेक्टर ने पूरी प्रक्रिया को सुगम, पारदर्शी और समयबद्ध बनाने हेतु नई मानक संचालन प्रक्रिया के तहत कार्य करने के निर्देश दिए हैं। समीक्षा के दौरान सामने आया कि लोक सेवा गारंटी अधिनियम के तहत प्राप्त कुल आवेदनों में से 161 आवेदन समय-सीमा से बाहर हो चुके हैं।

इस पर कलेक्टर श्रीमती प्रतिभा पाल ने नाराजगी दिखाई और कड़े निर्देश देते हुए कहा कि पूर्व के लंबित बैकलॉग को शीघ्र निपटारया जाए और यदि किसी भी स्तर पर अनावश्यक देरी पाई जाती है तो संबंधित की जवाबदेही तय की जाएगी। उन्होंने स्पष्ट किया कि रिकॉर्ड शाखा में आवेदन प्राप्त होने से लेकर नकल प्रदाय करने तक की पूरी व्यवस्था को ऑपरेशनल स्ट्रीमलाइन किया जाए। उल्लेखनीय है कि कलेक्टर के आदेश पर इस संबंध में एक एसओपी भी बन दी गई है जिसके तहत पूरी प्रक्रिया के लिए समय-सीमा निर्धारित की गई है। इसके अनुसार लोक सेवा केंद्र से संबंधित शाखा तक आवेदन भेजने की अधिकतम समय-सीमा 24 घंटे तय की गई है। इसके बाद अभिलेखागार, संबंधित शाखा अथवा न्यायालय से अभिलेख प्राप्त कर नकल शाखा तक उपलब्ध कराने के लिए अधिकतम 3 दिन तथा अभिलेख प्राप्त होने के बाद नकल तैयार कर पुनः लोक सेवा केंद्र को उपलब्ध कराने के लिए भी अधिकतम 3 दिन की समय-सीमा निर्धारित की गई है। कलेक्टर श्रीमती प्रतिभा पाल ने प्रधान प्रतिलिपिकार, लिपिकीय अमल, अभिलेखागार तथा सेवायोजन राइटर सहित सभी संबंधित अधिकारियों व कर्मचारियों को निर्देशित किया है कि इस तय समय-सीमा का कड़ाई से पालन करें।

## एक नजर में



### गौवंश को रेडियम बेल्ट पहनाए गए

गौरझामर. राष्ट्रीय राजमार्ग एवं ग्रामों के सड़कों पर रेडियम बेल्ट पहनाने का अभियान के तहत ग्राम पूजन पुण्य दल लुहारी के सदस्यों द्वारा शहरों एवं ग्रामीण क्षेत्रों की और गौवंश को बेल्ट पहनाए जा रहे हैं। पूजन दल के सदस्यों से बेल्ट उपलब्ध कराने की चर्चा में स्पष्ट कर दिया गया। राष्ट्रीय राजमार्ग अंतर्गत यह गतिविधि का लाभ अधिक है जिसे गौसेवकों, गौभक्तों, वाहनचालकों, के सहयोग से पूरा किया जा रहा है।



### महान वैज्ञानिक रे के योगदान पर परिचर्चा

सागर. शासकीय स्थापना कन्या स्नातकोत्तर उत्कृष्टता महाविद्यालय के रसायन शास्त्र विभाग में प्राचार्य डॉ आनंद तिवारी की अध्यक्षता में महान वैज्ञानिक, आचार्य प्रफुल्ल चंद रे के योगदान पर राष्ट्रीय रसायन शास्त्र दिवस का आयोजन किया गया। इस कार्यक्रम में डॉ. हरि सिंह गौर केन्द्रीय विश्वविद्यालय के रसायन शास्त्र विभाग के पूर्व विभागाध्यक्ष डॉ. एपी मिश्रा मुख्य अतिथि थे। प्राचार्य डा. तिवारी ने कहा कि जरूरी नहीं कि सभी सुविधाएं प्राप्त होने पर ही आपका विकास हो सकता है,अपितु अभाव में रहकर भी ऊंचाइयों को पाया जा सकता है। वंशर्त जज्जा एवं परिश्रम मजबूत हो, किसी कार्य को संपादित करने के लिये जुनून होना आवश्यक है.



### कराटे टीम पश्चिम बंगाल के लिए रवाना

बीना. कराटे खिलाड़ी चिनसुराह, हुगली (कोलकाता), पश्चिम बंगाल स्थित नेताजी सुभाषचंद्र बोस स्पोर्ट्स परेना में आयोजित होने वाली प्रतिष्ठित काई सब जूनियर, कैडेट एवं जूनियर राष्ट्रीय कराटे प्रतियोगिता में भाग लेने के लिए रवाना हुए. यह राष्ट्रीय प्रतियोगिता ऑल बंगाल स्पोर्ट्स कराटे-डो एसोसिएशन द्वारा कराटे एसोसिएशन ऑफ इंडिया के तत्वावधान में आयोजित की जा रही है, अमेच्योर कराटे डेवलपमेंट एसोसिएशन के खिलाड़ियों का दल मुख्य प्रशिक्षक एवं महासचिव सेसेई सदीप अग्रवाल के नेतृत्व में राष्ट्रीय प्रतियोगिता के लिए रवाना हुआ. इस अवसर पर अमेचर कराटे एसोसिएशन अध्यक्ष शिहान जयदेव शर्मा एवं महासचिव सेसेई परितोश शर्मा ने भी खिलाड़ियों को शुभकामनाएं दीं.

### सुधार की मांग

सागर. प्रमुख पेंशनर्स एसोसिएशन की मासिक बैठक पुरानी कलेक्ट्रेट परिसर स्थित श्री संकट मोचन हनुमान मंदिर में संपन्न हुई। जिसमें नई पेंशन भुगतान स्वीकृति प्रणाली में अनेक खामियों के चलते सेवानिवृत्त कर्मचारियों को आ रही कठिनाईयों के निराकरण, पेंशनरों के डीआर स्वीकृति में दोनों राज्यों की सहमति की अनिवार्यता समाप्त कर एसोसिएशन के संघर्ष को आधार मानकर प्रांतीय नेताओं तथा स्थानीय पेंशनरों के प्रति आभार व्यक्त करने व जनवरी 2026 से राज्य पेंशनरों का बकाया 2 प्रतिशत मंहगाई भत्ता तुरंत देय दिनांक से एरियर्स सहित स्वीकृत किए जाने अन्याथा 18 अगस्त को कलेक्ट्रेट के माध्यम से ज्ञापन भेजा जायेगा।

## अवलोकन

### विश्वविद्यालय के गौर संग्रहालय का अवलोकन किया गया

# एक दीप से आज लाखों-करोड़ों दीप प्रकाशवान हैं : रावतपुरा सरकार

नवभारत न्यूज  
सागर 2 मई. डॉक्टर हरीसिंह गौर विश्वविद्यालय सागर में संत रावतपुरा सरकार ने गौर समाधि स्थल पहुंचकर विश्वविद्यालय के संस्थापक डॉ. गौर को पुष्प अर्पित कर नमन किया। पुष्पांजलि के पश्चात उन्होंने वैली कैम्पस स्थित गौर संग्रहालय का अवलोकन किया। प्रो. प्रवेता यादव ने संग्रहालय के विभिन्न



प्रभागों के बारे में उन्हें जानकारी दी। इस अवसर पर डॉ. गौर के शिक्षा क्षेत्र में दिए गए अतुलनीय योगदान को याद किया गया।

उन्होंने कहा कि अविभाजित मध्यप्रदेश, छत्तीसगढ़ की धरा पर आजादी से पहले 1946 में विश्वविद्यालय के रूप में शिक्षा

का पहला दीप जलाने वाले डॉक्टर हरीसिंह गौर को आज भी अपनत्व से गौर बब्बा कहकर संबोधित किया जाना ही उनके विचार के प्रभाव की प्रमाणिकता है। एक दीप से आज लाखों-करोड़ों दीप प्रकाशवान हैं। जो ज्ञान की ज्योति से गौर बब्बा के नाम, पुरुषार्थ और संकल्प के नाम, मध्य प्रदेश के नाम से शिखरित कर रहे हैं। हम ऐसे शिक्षाविद, युगदूष्य, संत के चरणों में बारंबार नमन करते हुए

उन्होंने कहा कि अविभाजित मध्यप्रदेश, छत्तीसगढ़ की धरा पर आजादी से पहले 1946 में विश्वविद्यालय के रूप में शिक्षा

उनसे मार्गदर्शन और सद्बुद्धि देने की प्रार्थना करते हैं। उन्होंने कुलपति कार्यालय में कुलपति एवं विवि के अधिकारियों से संवाद किया विश्वविद्यालय के कार्य के भीतर स्वयं शेड निर्माण कर डेयरी विस्थापन स्थल पर डेयरी संचालन प्रारंभ करना था। समय-समय पर नोटिस जारी करने तथा समाचार पत्रों के माध्यम से सूचना प्रकाशित की गई है।